

Бр.-Нр. 05-3737/1

22/12 2020 год. viii

Скопје-Shkup

Врз основа на член 112 став 4 од Законот за јавните набавки (Службен весник на РМ бр.24/19) и Одлуката за избор на најповолна понуда од 16.12.2020 година, на ден _____, 2020 година се склучува

ДОГОВОР
за јавна набавка на стоки

I. ДОГОВОРНИ СТРАНИ

1. АГЕНЦИЈА ЗА ВРАБОТУВАЊЕ НА РЕПУБЛИКА СЕВЕРНА МАКЕДОНИЈА, со седиште на ул.Васил Ѓоргов бр.43, 1000 Скопје, застапувана од Директорот Abdush Demiri (во понатамошниот текст: Договорен орган) од една страна,
и
2. МАКПЕТРОЛ Акционерско друштво за промет со нафта и нафтени деривати Скопје со седиште на ул. Св. Кирил и Методиј бр.4, Скопје, застапувана од Директор Зоран Донеvски (во натамошниот текст : Носител на набавката) од друга страна

II. ПРЕДМЕТ НА ДОГОВОРОТ

Член 1

Предмет на овој Договор е набавка на стоки - Моторни бензини и дизелско гориво за службени возила во сопственост на Агенцијата за вработување на Република Северна Македонија согласно техничките спецификации, содржани во тендерската документација за постапка за набавка од мала вредност по Оглас бр.18673/2020.

III. ЈАЗИК НА ДОГОВОРОТ

Член 2

Јазик на Договорот и на целата комуникација во писмена форма помеѓу договорните страни е Македонскиот јазик.

IV. ВРЕДНОСТ НА ДОГОВОРОТ

Член 3

Цената за 1 (еден) литар моторни бензини и дизелско гориво за набавката од член 1 на овој Договор е наведена во Понудата на Носителот на набавката од 10.12.2020 година, која е составен дел на овој Договор:

1	2	3	4	5	6
Артикал	Единица мерка	Највисока малопродажна цена за 1 (еден) литар гориво изразена во денари, без ДДВ (согласно Одлука на РКЕ)	Одобрен рабат за 1 (еден) литар гориво, изразен во денари	Цена за 1 (еден) литар гориво изразена во денари, без ДДВ, со одобрен рабат	ДДВ
ЕУРОСУПЕР БС-95	литар	50,42	0,00	50,42	9,08
ЕУРОСУПЕР БС-98	литар	51,69	0,00	51,69	9,31
ЕУРОДИЗЕЛ БС (Д-Е V)	литар	44,91	0,00	44,91	8,09
Вкупна цена на листата во денари без ДДВ 147,02					
Со зборови: сто четириесет и седум денари и нула два дени					

Одобрениот рабат за 1 (еден) литар гориво кој Носителот на набавката го одобрува на Договорниот орган изнесува 0,00 денари.

Вкупната вредност на Договорот не може да изнесува повеќе од 400.000,00 денари, без вклучен ДДВ, односно повеќе од обезбедените средства согласно Планот за јавни набавки за 2020 година, Одлуката за јавна набавка од 07.12.2020 година и техничките спецификации содржани во тендерската документација по Оглас број 18673/20 за постапката за јавна набавка.

Член 4

Договорниот орган врши превземање на нафтените деривати по малопродажна цена која важи на денот на точење на горивото.

Доколку за време на реализацијата на Договорот дојде до било каква промена во однос на највисоката малопродажна цена, превземањето ќе се врши по новите цени.

V. РАЗЛИКИ ВО ЦЕНА

Член 5

При реализација на догооворт за јавна набавка се предвидува корекција на цените односно цената искажана во понудата на најповолниот понудувач ќе биде предмет на промена во зависност од промената на највисоката малопродажна цена на нафтениот дериват, но дадениот рабат на цената за 1 (еден) литар гориво, изразена во денари, ќе биде фиксен за целото времетраење на договорот за јавна набавка.

Член 6

Како релевантен доказ за промената на највисоките малопродажни цени на нафтените деривати, предмет на набавка, ќе се користи Одлуката за утврдување на највисоки малопродажни цени на нафтените деривати и горива за транспорт на Регулаторната комисија за енергетика на Република Северна Македонија.

VI. НАЧИН И РОК НА ИСПОРАКА

Член 7

Горивото ќе се превзема во објектите за трговија на мало со нафтени деривати (бензиски станици), сукцесивно во период од 6 месеци од денот на склучување на договорот за јавна набавка, согласно инструкциите на Договорниот орган.

VII. НАЧИН НА ПЛАЌАЊЕ

Член 8

Договорниот орган ќе врши исплата на фактурите на Носителот на набавката во рок од 15 дена, од денот на приемот на фактурата во архивата на Договорниот орган на ул."Васил Ѓоргов" бр.43 - Скопје, на банкарска сметка посочена од страна на Носителот на набавката.

VIII. ВРЕМЕТРАЕЊЕ НА ДОГОВОРОТ

Член 9

Овој договорот стапува во сила на денот на потпишување на Договорот од двете договорни страни и важи за период од 6 месеци.

Договорот ќе престане да важи и пред истекот на рокот утврден во став 1 на овој член, во случај на искористување на обезбедените средства од член 3 став 3 на овој Договор.

IX. ПРИМЕНЛИВ ЗАКОН

Член 10

Врз сите евентуални спорови кои би произлегле од овој Договор, ќе се применуваат важечките прописи на Република Северна Македонија.



X. ВИША СИЛА

Член 11

Ниту една од договорните страни нема да биде одговорна за неисполнување на овој Договор до кое би дошло заради Виша сила. Ако една од договорните страни е спречена заради Виша сила должна е во рок од 24 часа писмено да ја извести другата страна, со наведување на причините за Вишата сила и по можност обезбедување на соодветен доказ.

По отстранување на Вишата сила Договорот може да се реализира по потреба со заеднички прифатено дополнување или да се раскине договорно.

XI. ЗАВРШНИ И ОПШТИ ОДРЕДБИ

Член 12

Договорните страни може да ги изменат и/или дополнат одредбите од овој Договор само спогодбено со склучување Анекс на Договорот доколку се исполнети условите согласно член 119 од Законот за јавните набавки.

Договорната страна која бара измени и/или дополнување е должна своето барање до другата страна да го достави во писмена форма.

Измените и дополнувањата на овој Договор се важечки ако се направени во писмена форма и ако се потпишани од двете договорни страни.

Член 13

Сите евентуални спорови кои би произлегле од овој Договор, а кои договорните страни не би можеле да ги решат спогодбено, ќе ги решава Основен Граѓански Суд Скопје.

Член 14

За следење на реализацијата на овој договор, Договорниот орган го определува лицето Мери Трајковска, вработена кај Договорниот орган, која има задача да врши следење на реализацијата на договорот, односно контрола дали извршувањето на овој договор е во согласност со условите од истиот, а по целосна реализација на договорот, да достави известување за реализиран договор до Одделението за јавни набавки.

Член 15

Овој Договор е составен во 5 (пет) еднакви примероци, од кои 3 (три) за Договорниот орган и 2 (два) за Носителот на набавката.

Договорен орган
АГЕНЦИЈА ЗА ВРАБОТУВАЊЕ НА
РЕПУБЛИКА СЕВЕРНА МАКЕДОНИЈА

Директор
Abdush Demiri



Носител на набавката
МАКПЕТРОЛ Акционерско друштво за
промет со нафта и нафтени деривати
Скопје

Директор
Зоран Донеvски

